

### يوناما په افغانستان کې په ښوونځيو وروستي بريدونه غندي

کابل، يوناما، مې ۱۳، ۲۰۱۲ - په افغانستان کې د ملګرو ملتونو مرستندويه پلاوي (يوناما) ډيره انديښنه لري چې د ملکي خلکو د اړتياوو ساتنه، په ځانګړي ډول د ماشومانو د ښوونې حق په تېرو څو اوونيو کې د راپورونو له مخې د حکومت ضد عناصرو له خوا په دې ډول نقض کېږي چې دوی په ښوونځيو او د تعليمي برخې په چارواکو بريدونه کوي. په جګړه کې ټولې ښکېلې خواوې مسووليت لري چې د ښوونځيو ملکي حيثيت خوندي وساتي او د ماشومانو په تېره بيا د نجونو د تعليم حق وساتي او پرمختګ ورکړي.

په تير کال کې يوناما د حکومت ضد عناصرو له خوا د تاوتریخوالی د نه منلو کچه تر څارنې لاندې نيولې چې ښوونځي، تعليمي موسسې، د هغوي کارکوونکي او يا زده کوونکي يې هدف ګرځېدلي دي. تيره اوونۍ په پکتیکا کې د تعليمي برخې چارواکي د سفر پر مهال د شورشيانو تر بريد لاندې راغلل چې پنځه تنه ملکي کسان په کې ووژل شول او اووه نور يې ټپيان شول. د مې مياشتې په ۸ د ننګرهار ولايت د خوګياڼو په ولسوالۍ کې د حکومت ضد عناصرو د نجونو يوه منځني ښوونځي ته د وزيرو په کلی کې اور واچاوه. د ښوونځي دوه ودانۍ او نور سامانونه ويجاړ شول. د حکومت ضد عناصرو، دغه راز قومي مشران او د ښوونځيو کارمندان وېرولي دي چې ښوونځي وتړي. يوناما دغه بريدونه غندي، چې هدف يې ښوونې ته د لاس رسې محدودول او د ملکي کسانو په ويره کې اچول دي.

دغه بريدونه او وېرونه ګرځي د ملکي کسانو، په ځانګړې توګه د ماشومانو او ملکي موسساتو د ساتنې په وړاندې بې احترامې څرګندوي. دغه بريدونه له نړيوال بشر دوستانه قانون او د نجونو د تعليمي حق په ګډون د تعليم له حق څخه يوه ډيره جدي سرغړونه ده.

يوناما په حکومت ضد عناصرو باندې غږ کوي چې د ماشومانو او تعليمي چارواکو په وړاندې له داسې ناروا تيروتنو څخه ډډه وکړي. يوناما په دوي غږ کوي چې د نړيوال بشر دوستانه قانون او د ټولو افغانانو لپاره د تعليم د حق درناوي وکړي.

دغه راز، يوناما د افغانستان په حکومت او نړيوالو نظامي ځواکونو غږ کوي چې داسې اقدامات ونيسي چې د ښوونځيو، زده کوونکو او ښوونکو خونديتوب ډاډمن کړي. يوناما له حکومت ضد عناصرو څخه په کلکه غواړي چې خپلو هغو ژمنو ته وفادار پاتې شي، چې په عمومي ويناو کې يې د تعليم په برخه کې کړي دي.